

# IL-MALTI

QARI LI TOHROG IL-GHAQDA  
TAL-KITTIEBA TAL-MALTI }

MARZU  
1954.

## IS-SENA MARJANA

L L-AHHAR tas-sena li għaddiet il-Papa habbar li din is-sena 1954 li ahna fiha kellha lkun sena ta' g'ieh u ta' foh-rinja lill-Madonna bhala liskira tal-mitti sena minn meta xran-dret id-Donna tal-Kuncizzjoni tal-Verġni Marija, u dik l-aħbar dlonk nisslet arara u dawlet is-shab isced li qiegħed ighatti wiċċ l-art. F'dawn l-aħbar suin il-hajja tal-bnedmin tilfet kull hajr u serh, il-biża' qiegħed jahkem fuq kulhadd: biża' ta' gwerer, biża' ta' għaks, biża' ta' qagħad. In-nazzjonijiet imxewxin għal xulxin u nişrudin minn partiera tal-hadid, l-imġiba tal-governijiet bejniethom hi mwiegħra għall-aħħar, kulhadd jarma bis-sih. Ir-axenzjati bl-imħatra min jikxef qawwiet mohbiya u mezzi għiet ta' qirda, il-letterati jingdew bil-kitba b'ier ihawdu l-im-huh, dawc tal-politika jħambqu kemm jifilhu b'ier iħegġu n-nar tal-ghira u tal-mibegħda. Ittija ta' dan il-twegħir u t-tahwid in-nies ma jafux sejn jagħtu rashom, ma jafux x'sa jkun għazil-hom jew x'sa jigri minnhom. Il-futur jidher ikreh għal kulhadd u bosta nies donnhom tilfu kull tama f'dak li ġej u qegħdin igħi-xu b'ier igawdu l-pjaċir qarrieg li loffri l-hajja ta' kuljum, hajja materjali mişfuma minn kull sentiment spiritwali.

Is-sejha tal-Papa b'ier din is-sena nharsuha bhala sena ta' Marija nstemgħet bhala lehen mistiku li qajjem lill-bnedmin mill-bruda spiritwali tagħhom, hejġilhom qalbhom bin-nar ta' l-imħabba u l-karità, dawlihom mēħhom bid-dija mqaddsa u re-faġħilhom ħsibijiethom lejn is-sema. F'dan il-hemm li tinsab fil-id-dinja dhret ir-rbieha ta' Marija l-aktar helwa u l-aktar ha-nina. l-aktar saffa u l-aktar qaddisa fost il-holġien, nisslet ku-rajġ u hila fil-qlub tal-bnedmin, u xerredet sliem u sedqa fl-er-weh im-xennqin għall-grazzja tal-Mulej.

Din is-sena 1954 iddedikata lil Marija għandha mnejn tib-qa' tissemma fl-istorja tad-dinja bhala sena tad-destin għax jekk il-popli jħarsuha bil-fehma li kellu l-Papa u joqogħdu għat-twis-sijiet tiegħu, għandha mnejn il-hajja tal-bnedmin tieħu xejra ġdida, xejra ta' paċi, ta' ħniēna u ta' fteħim fost il-ġnus. F'din is-sena l-Vigarju ta' Kristu qiegħed quddem għajnejn l-umanità xempju l-aktar għaziż ta' qdusija u ta' tjubija b'ier in-nies ifas-

slu għamilhom u hsiebhom fuqu; jekk huma jagħmlu hekk q̄lubhom jissaffew mill-għadab u mill-ħruxrija, mohhom jiddaurwal u idejhom jinteddu għall-għafsa ta' ħbiberija.

Kulma jeħtieġ b'ier in-nies iwieġbu għas-sejha tal-Papa' u jiksbu l-grazzji mwiegħda lilhom f'din is-sena hi rieda tajba; din il-bniedem biss jista' jnissilha ġewwa fih innifsu, hija haġġ marbuta ma' hsiebu u fehemitu, hi haġġ persunali u l-ebda set-għa ma tista' tiffurmaha għall-bniedem. Mela kulhadd ieħtieġli jilqanqal u jagħmel fehma sħiħa u jrettel rieda tajba, ġusta u retta b'ier tmexxi l-hajja fit-triq tas-sewica. Madankollu kull mahluq imissu jitleb il-għajjnuna lil Marija li Hija l-għajn ta' kull gherf, sedes sapientiae, b'ier Hi tliħ id-dawl u tistahlu għaj-uejħ għal dak li hu sewwa u mqaddes, u hekk bil-barka Tagħħa wieħed jagħraf iġib ruħu lejn ħutu skond ma jrid minnu l-Missier tagħna fis-Sema.

Bosta jwieġbu għas-sejha tal-Papa b'festi, b'pellegrinagġi u turija oħra ta' rispettt għall-kelma tiegħu, iżda hu ma għandur fehma li juri kemm issarraħ il-kelma tiegħu. L-xewqa tal-Papa hi li l-bnedmin f'din is-sena jagħtu ġieħ u qima lill-Madonna billi jfarfru minn fuqhom l-għabra tal-bruda u jgumu mir-raħiħa tal-pjaċiri qarrieqa li qegħdin jaħkmu fid-dinja. B'ier isseħħ ix-xewqa ta' Missier l-Insara jeħtieġ li dawn jagħrfu l-qagħda mwiegħra li tinsab fiha d-dinja u jagħmlu fehma sħiħa li jtejbu ħajjithom billi jzommu bħala mera ta' għamilhom, ta' ħsibijiethom u ta' xewgathem Dik l-Omm Helwa u Hanina. Dik ix-Xebba l-aktar saħja Marija Santissima. Mill-bnedmin jonqos jekk din is-sena ta' grazzja speċjali ma tisfax ta' qid għad-dinja, għax jekk huma juru ġibda u ħajra b'ier jersqu lejn il-Madonna, Hi xcerred fuqhom il-barka Tagħħa u tgħinħom b'ier jirbħu l-ħażen, b'ier jinżgħu l-libsa tal-fruġha u f'lokħa jriddu l-oħra tal-ħaqq u tas-sewica.

Jekk wieħed jaħra l-istorja tad-dinja jsib li f'kull epoka sarret xi ġrajja li qalbet il-hajja tal-bnedmin u ħalliet għelm fil-milja tas-sun. Ĥafna drabi kienet xrara li xegħlet b'heffu kbira mad-dinja kollħa u qajmet nar li saħja ħajjet il-bnedmin. J'Alla din l-istedina tal-Papa b'ier is-sena 1954 niddedikawħa lil Marija tkun xrara li tizgħel fi q̄lub il-bnedmin nar ta' mħabba għas-sewica u għas-sliem, nar li jegred minn wiċċ l-art il-biża', il-mibegħda, ir-regħba u l-għira. J'Alla din is-sena ta' Marija sseddaq lill-umanità u ġġib il-paċi tant mixtieqa fost il-ġnus!